

राजस्थान

पंजाब

केसरी

बुधवार, 18 फरवरी, 2009
Punjab Kesari, JAIPUR

Regional Supplement

मूल्य 2.50 रुपए (हवाई जहाज से 4.00 रुपए) पृष्ठ संख्या 12+4+4=20

विशेषज्ञों की बैठक

जयपुर, (कमल शर्मा):
आयोडीन नेटवर्क के तहत कार्यरत अंतर्राष्ट्रीय एजेन्सियों के विशेषज्ञ जयपुर में पहली बार 19 एवं 20 फरवरी को बोर्ड की बैठक के लिए एकत्रित होंगे। विश्व स्तर पर आयोडीन की कमी के उन्मूलन पर कार्य कर रही संयुक्त राष्ट्र एजेन्सियों, गैर सरकारी संगठनों और नमक उद्योग से जुड़े भागीदार भाग लेंगे। इस बैठक में दुनिया भर में आयोडीन की कमी से नवजात शिशुओं के मस्तिष्क का विकास नहीं होने तथा मानव व जानवरों की खपत के लिए आयोडाइज नमक सुनिश्चित किए जाने के लिए प्रयासों की समीक्षा की जाएगी। विशेषज्ञ आयोडीन की कमी से उत्पन्न होने वाली समस्याओं व समाधान की पद्धतियों पर चर्चा करेंगे। इस वैश्विक गठबंधन में संयुक्त राष्ट्र बाल कोष, विश्व खाद्य कार्यक्रम, विश्व स्वास्थ्य संगठन, किनानी इंटरनेशनल, नमक संस्थान, यूरोपीय संघ नमक, चीन राष्ट्रीय नमक उद्योग निगम, माइको इनीशियेटिव, अंतर्राष्ट्रीय आयोडीन नियंत्रण परिषद एवं रोग नियंत्रण केन्द्र शामिल हैं।